

**சாராம்சம்:** இனிய குழந்தைகளே, நீங்கள் ஞான இரத்தினங்களை அதிகளவு தானம் செய்வதற்கேற்ப, உங்கள் பொக்கிஷக் களஞ்சியமும் நிரம்பும்; நீங்கள் ஞானக்கடலைக் கடைவது தொடரும், உங்களால்; இரத்தினங்களை நன்கு கிரகிக்கவும் இயலும்.

**கேள்வி:** தங்கள் பாக்கியத்தில் எல்லையற்ற சந்தோஷத்தைக் கொண்டிராத ஆத்மாக்களின் அடையாளங்கள் யாவை?

**பதில்:** அவர்கள் இந்த ஞானத்தைச் செவிமடுக்கின்றார்கள், ஆனால் அவர்கள் கவிழ்த்துவிட்ட பாணையைப் போன்றவர்கள்; அவர்கள் புத்தியில் எதுவும் இருப்பதில்லை. இந்த ஞானம் மிகவும் நல்லது என்று கூறி, இதனை அவர்கள் புகழ்கின்றார்கள். இது அனைவருக்கும் கொடுக்கப்பட வேண்டியது என்றும், இப்பாதை மிகவும் சிறந்தது என்றும் ஒப்புக் கொண்டாலும், அவர்களே இப்பாதையைப் பின்பற்றுவதில்லை. பாபா கூறுகின்றார்: அதுவே அவர்களது பாக்கியமாகும். குழந்தைகளாகிய உங்களுடைய கடமை சேவை செய்வதாகும். இதனை ஆபிரமாயிரம் பேருக்குத் தொடர்ந்தும் கூறுங்கள். குறைந்தபட்சம் பிரஜைகளேனும் உருவாக்கப்படுவார்கள். தாயையும் தந்தையையும் போன்று முயற்சி செய்து, எல்லையற்ற தந்தையிடமிருந்து உங்கள் ஆஸ்தியைப் பெறுங்கள். ஞானத்தைக் கிரகித்துப் பிறரைத் தொடர்ந்தும் உங்களுக்குச் சமமானவர் ஆக்குங்கள்.

**பாடல்:** நான் எனது பாக்கியத்தை விழித்தெழுச் செய்து வந்துள்ளேன்.

ஓம் சாந்தி. எப்பொழுதுமே இரு வகையான பாக்கியங்கள் உள்ளன: ஒன்று நல்லது, மற்றையது தீயது; ஒன்று சந்தோஷத்திற்குரியது, மற்றையது துன்பத்திற்குரியது. பாரதம் சந்தோஷ பாக்கியத்தைக் கொண்டிருப்பதுடன் துன்ப பாக்கியத்தையும் கொண்டிருக்கின்றது. பாரதமே சந்தோஷ பூமியாக இருந்தது, இப்பொழுது அது துன்ப பூமியாக உள்ளது. உங்கள் வீடு புதிதாக இருந்தால், அது நல்ல பாக்கியமாகும். அது பழையதாயின், அது தீய பாக்கியம். பாரதம் முதலில், புதிதாகவும் இப்பொழுது பழையதாகவும் ஆகியுள்ளது. குழந்தைகளாகிய உங்களால் மாத்திரமே இவ்விடயங்களைப்; புரிந்துகொள்ள முடியும். இவற்றை உலகம் அறியாது. உங்கள் கவனம் இவ்விடயங்களில் திரும்பியுள்ளது. குழந்தைகளே, நீங்கள் மிகவும் பாக்கியசாலிகளாக இருந்தீர்கள்! தேவர்கள் உலக அதிபதிகளாக இருந்தார்கள். அவர்கள் இப்பொழுது அவ்வாறில்லை. அவர்களின் நல்ல பாக்கியம் மாறி, தீயதாகியது. உங்களுக்கு எவ்வாறு, எப்பொழுது நல்ல பாக்கியம் இருந்தது என்பது புரிந்து கொள்ளப்பட வேண்டியதொன்று. ஒரேயொரு எல்லையற்ற தந்தையே உங்களுக்கு விளங்கப்படுத்துகின்றார். பாரதத்தின் பாக்கியம் எப்பொழுது மேன்மையாக இருந்தது? அது சுவர்க்கமாக இருந்தபொழுதாகும். அது இப்பொழுது தீய பாக்கியத்தைக் கொண்டிருக்கின்றது. அவர்கள் பாடுகின்றார்கள்: ஓ தூய்மையாக்குபவரே, வந்து எங்கள் பாக்கியத்தைத் தூய்மையாக்குங்கள்! பாரதம் தூய்மையாக இருந்தபொழுது, அது மகாபாக்கியசாலியாக இருந்தது. அதே பாரதம் இப்பொழுது தூய்மையற்றதாகியுள்ளது, ஏனெனில் அது விகாரம் நிறைந்ததாகியுள்ளது. விகாரம் நிறைந்த, விகாரமற்ற இருசாராரும் உள்ளனர். இந்நேரத்தில் நாங்கள் விகாரமற்றவர் ஆகினால், தேவர்கள் ஆகுவோம். மக்கள் தொடர்ந்தும் தந்தையைக் கூவியழைக்கின்றார்கள். கும்பமேலாவின்பொழுது அவர்கள் நிச்சயமாகப் பாடுகின்றார்கள்: தூய்மையாக்குகின்ற சூதா இராமரே (சூதைக்கு உரியவரான இராமரே) ஒரு நதி தூய்மையாக்குபவர் அல்ல. மக்களின் பாக்கியம் தீயதாகும்பொழுது, அவர்கள் அத்தகைய கற்புத்தியைக் கொண்டிருக்கின்றார்கள்! இது இன்பமும் துன்பமும் நிறைந்த நாடகமாகும். துன்பத்தை விளைவிப்பது யார்? உங்களுக்குச் சந்தோஷத்தைக் கொடுப்பது யார்? இருவரின் படங்களும் மிகவும் பிரபல்யமானவை. சந்தோஷத்திற்கு அனைவருமே பரமாத்மாவான பரமதந்தையை நினைவு செய்கின்றார்கள்: ஓ துன்பத்தை அகற்றுபவரே, பாக்கியத்தை அருள்பவரே! தந்தை எப்பொழுதும் துன்பத்தை விளைவிப்பதில்லை என்பதை இது நிரூபிக்கின்றது. அவர்கள் கடவுளே சந்தோஷம், துன்பம் இரண்டையும் கொடுப்பவர் என்று நினைக்கின்றார்கள். சொற்ப சதப் பெறுமதியானவற்றைப் பற்றி (சிறியதொரு விடயத்தை) எவரும் புரிந்துகொள்வதில்லை. தந்தை இப்பொழுது உங்கள் புத்தியைத்

தெய்வீகமாகியுள்ளார். அவர் உங்களது புத்தியின் பூட்டைத் திறந்துள்ளார். உலகச் சக்கரம் தொடர்ந்தும் சுழல்கின்றது என்பதை நீங்கள் அறிவீர்கள். உலகம் பழையதாகும்பொழுது, துன்பம் உள்ளது. நீங்கள் இப்பொழுது மூன்று கண்களைப் பெற்றிருக்கின்றீர்கள். தூய்மையாக்குபவரை வாருங்கள் என்று கூவியழைத்துப் பாடிய பின்னர், நதிகளில் ஏன் அமர்ந்திருக்கின்றீர்கள் என்று நீங்கள் அனைவரிடமும் வினவலாம். யாகம் வளர்த்தல், தபஸ்யா செய்தல், வேதங்களையும், சமயநூல்களையும் கற்றல் அனைத்தும் பக்தி மார்க்கம். தந்தை கூறுகின்றார்: அவ்விடங்களினூடாக என்னைக் கண்டடைய முடியாது. உங்கள் பக்தி முடிவடையும்பொழுது, நான் வந்து, உங்களுக்குச் சற்கதியை அருள்கின்றேன். உங்களுக்கு யோகத்தின் ஞானம் தேவையாகும். தூய்மையாகுவதற்கு உங்களுக்கு ஞானமும் தேவையாகும். சமயநூல்கள் போன்றவற்றை வாசிப்பதன் மூலம் தூய்மையாகுதல் என்ற கேள்விக்கே இடமில்லை. பாரதம் தூய்மையாகவும் முற்றிலும் விகாரமற்றும் இருந்தபொழுது, அது மிகவும் செல்வமிக்கதாக இருந்தது என்று மனச்சாட்சி கூறுகின்றது. அதனை மிகவும் செல்வமிக்கதாகவும் தூய்மையாகவும் ஆக்கியவர் யார்? மக்கள் கங்கையில் நூராடியதாலா அல்லது சமயநூல்களை வாசித்ததாலா அது அவ்வாறு ஆகியது? நீங்கள் அதனை எப்பொழுதும் செய்தீர்கள். இருப்பினும், நீங்கள் கூவியழைக்கின்றீர்கள்: ஓ தூய்மையாக்குபவரே, வாருங்கள்! தூய்மையற்ற உலகம் முடிவடைய வேண்டிய நேரம் வரும்பொழுதே, தூய்மையாக்குகின்ற தந்தை வந்து சுவர்க்கத்தை ஸ்தாபிப்பார். சத்தியயுகமே தூய்மையான உலகமும், கலியுகம் தூய்மையற்ற உலகமும் ஆகும். ஒரேயொரு பரமாத்மா மாத்திரமே தூய்மையாக்குபவர் என்பதை எவரும் புரிந்துகொள்வதில்லை. அவர்கள் பாடுகின்றார்கள்: தூய்மையாக்குபவர் சூதையின் இராமரே (சூதைக்குரிய இராமர்). பரமாத்மாவே சூதைகள் அனைவரதும் இராமர் என்பதே இதன் அர்த்தம் என்று தந்தை விளங்கப்படுத்துகின்றார். அவர்கள் கூறுகின்றார்கள்: அனைவருக்கும் அருள்பவர் இராமரே. அவர் எதனை அருள்கின்றார்? அவர்களுக்கு இதுவும் தெரியாது. தந்தை விளங்கப்படுத்துகின்றார்: அனைவருக்கும் அருள்பவரான இராமர் அசுரீரியானவர். அவர்களுடைய புத்தி முற்றாகப் பூட்டப்பட்டுள்ளது; அது அவர்களுடைய புத்தியில் இருப்பதில்லை. சத்தியயுகத்தில், அனைவரும் தெய்வீகப் புத்தியுடையவராக உள்ளார்கள். தெய்வீக உலகின் தெய்வீகப் பிரபு என்பதே பெயராகும். இந்த நேரத்தில், குழந்தைகளாகிய நீங்களும் தெய்வீகப் பிரபுக்கள் ஆகுகின்றீர்கள். ஆத்மாக்கள் சத்தியயுகத்தவர்கள் ஆகுகின்றார்கள். உங்கள் புத்தி இப்பொழுது கலியுகத்திற்குரியதாக உள்ளது. சத்தியயுகத்தின் புத்தி சந்தோஷத்தையும், கலியுகத்தின் புத்தி துன்பத்தையும் எடுத்துக் கொள்கின்றது. நஞ்சைத் துரத்திச் செல்வதனால், மக்கள் விரக்தி அடைகின்றார்கள். ஒருவர் தூய்மையைப் பின்பற்ற விரும்பும்பொழுது, அவர்கள் எத்தனை குழப்பங்களை விளைவிக்கின்றனர் என்று பாருங்கள். கம்சன், ஜராசுரன், துச்சாதனன், பூதகி, சூர்ப்பனகை போன்ற அசுரர்கள் நினைவுகூரப்பட்டுள்ளனர். அவை அனைத்தும் கடந்தகால ஞாபகார்த்தங்கள். அது நிச்சயமாகச் சங்கமயுகத்தின் புகழாகும். சங்கமயுகத்தின் அனைத்தும் நினைவுகூரப்பட்டுள்ளது. தந்தை கூறுகின்றார்: நான் தூய்மையற்றவர்களைத் தூய்மையாக்க ஒரேயொரு முறையே வருகின்றேன். தூய்மையற்றவர்களைத் தூய்மையாக்குவதே, பாபாவின் தொழில் என்பதை நீங்கள் அறிவீர்கள். தந்தை படைப்பவர் என்பதால் அவர் நிச்சயமாகப் புதிய படைப்பைப் படைப்பார். இராவணன் உங்களைத் தூய்மையற்றவராக ஆக்குகின்றான், தந்தை உங்களைத் தூய்மையானவராக ஆக்குகின்றார். அவரின் சரியான பெயர் சிவன் ஆகும். மக்கள் சிவராத்திரியைக் கொண்டாடுகின்றார்கள். நீங்கள் இராத்திரி (இரவு) என்பதன் அர்த்தத்தைப் புரிந்துகொள்கின்றீர்கள். தந்தை பக்தியின்பொழுது, அதாவது, இரவு முடிவடைந்து பகல் ஆரம்பமாகும் பொழுது, வருவார். தந்தை கூறுகின்றார்: குழந்தைகளே, இப்பொழுது தூய்மையாகுங்கள்! நீங்கள் இப்பொழுது வீடு திரும்ப வேண்டும். சத்தியயுகம் இருந்தது, இப்பொழுது சக்கரம் மீண்டும் சுழல வேண்டும். நான் குழந்தைகளாகிய உங்களை மனிதரிலிருந்து தேவர்கள் ஆக்குகின்றேன். தேவர்களும் மனிதர்களே. ஆனால் அவர்கள் அழகானவர்களாக இருந்தார்கள், அதாவது, அவர்கள் தூய்மையானவர்களாக இருந்தார்கள், ஆனால் இன்றைய மனிதர்களோ அவலசட்சணமானவர்கள், அதாவது, அவர்கள் தூய்மையற்றவர்கள்; வேறெந்த வேறுபாடும் இல்லை. பாரதம் சத்தியயுகமாக இருந்தது. இப்பொழுது அது கலியுகமாகியுள்ளது. ஆத்மாக்களில் கலப்படம் கலந்துள்ளது. அதனை யோகத் தீயினால் மாத்திரமே அகற்ற முடியும். முன்னர் அவர்கள் “மன்மனாபவ” என்ற வார்த்தையை வாசிப்பதுண்டு. அதன் அர்த்தத்தை அவர்கள் சற்றேனும் புரிந்துகொள்ளவில்லை. உங்கள் புத்தியை நீங்கள் பரமாத்மாவான

பரமதந்தையுடனான யோகத்தில் இணைக்க வேண்டும். எவ்வாறாயினும், அவரின் வடிவத்தையேனும் எவரும் அறியாதிருக்கும்பொழுது அவர்களால் எவ்வாறு யோகம் செய்ய முடியும்? கடவுள் பெயருக்கும் வடிவத்திற்கும் அப்பாற்பட்டவர் என்று அவர்கள் கூறுவதால், அவர்கள் யாருடன் யோகம் செய்வார்கள்? கடவுள் பேசுகின்றார்: மன்மனாபவ! சரீரத்தின் அகங்காரத்தை நீக்குங்கள்! உங்களை ஓர் ஆத்மா என்று கருதுங்கள்! ஓர் ஆத்மாவின் வடிவம் என்ன? ஓர் ஆத்மா நெற்றியின் நடுவில் வசிக்கின்ற ஒரு நட்சத்திரம் என்று அவர்கள் கூறுகின்றார்கள். ஆகையால், ஆத்மாக்களின் தந்தையும் அவ்வாறே இருப்பார். அதன்பின்னர் அவர் பெயருக்கும் வடிவத்திற்கும் அப்பாற்பட்டவர் என்றும் அவர்கள் கூறுகின்றார்கள். தந்தையே பிரம்மதத்துவம், அதாவது, நிலையான ஒளிமிக்க தத்துவம் என்று அவர்கள் கூறுகின்றார்கள். உங்களால் வானத்தின் எல்லையை அடைய முடியாததைப் போன்று, பிரம்மமும் எல்லையற்றது. நல்லது, எவரேனும் இறுதியை அடைந்தாலும், அதனுடாக எவரும் முக்தியையும் ஜீவன்முக்தியையும் பெறுவதில்லை. முக்தி, ஜீவன்முக்தி என்பவற்றின் அர்த்தத்தைக் குழந்தைகளாகிய நூங்கள் மாத்திரமே புரிந்துகொண்டிருக்கின்றீர்கள். உலகத்திற்கு எதுவுமே தெரியாது. அவர்கள் அத்துடன் பாடுகின்றார்கள்: அவரே மனித உலக விருட்சத்தின் விதையான ஞானக்கடல். அவரே சத்தியமும், உயிருள்ளவரும். அவர் தூய்மையாக்குபவர் என்பதால், அவர் நிச்சயமாகத் தூய்மையற்ற உலகிற்கு வருவார். ஞானம் இருக்கும்பொழுது, பக்தி இருக்க முடியாது என்பதை நூங்கள் விளங்கப்படுத்துகின்றீர்கள். ஞானம் என்பது சத்திய, திரேதா யுகங்களாகிய பகலாகும். பக்தி இரவாகும். பரமாத்மாவான பரமதந்தையே ஞானக்கடல், தண்ணீரல்ல என்பதை அனைவருக்கும் விளங்கப்படுத்துங்கள். முழுப் பாரதத்திற்கும் பாபாவின் செய்தியைக் கொடுப்பதற்காக பாபா உங்கள் அனைவருக்கும் மிகச்சிறந்த வழிமுறைகளைத் தொடர்ந்தும் விளங்கப்படுத்துகின்றார். உண்மையில், ஆத்மாக்களினதும் பரமாத்மாவினதும் மேலா நினைவுகூரப்பட்டுள்ளது. பரமாத்மா ஒரேயொருவரே. கடவுள் சர்வவியாபகர் என்று கூறுவது சரியல்ல. தந்தையே வந்து அனைவரையும் துன்பத்திலிருந்து விடுவிக்கின்றார். துன்பத்தின்பொழுதே அனைவரும் பாபாவை நினைவுசெய்கின்றார்கள்; அவர்கள் அதிகளவு கதறி அழுகின்றார்கள்! இவ்வாறு நூங்கள் எவ்வளவு காலம் செய்கின்றீர்கள் என்று நூங்கள் அவர்களிடம் வினவினால், “தொன்று தொட்காலத்திலிருந்து” என்று அவர்கள் கூறுவார்கள். இருப்பினும், எவரும் தூய்மையாகவில்லை, அவர்கள் மென்மேலும் தொடர்ந்தும் தூய்மையற்றவர்கள் ஆகுகின்றார்கள். உங்கள் புத்தி இப்பொழுது முழு ஞானத்தினாலும் நிரம்பியுள்ளது. ஞானம் பிரம்மாவின் பகல் என்று கூறப்படுகின்றது. அது விஷ்ணுவின் பகல் என்று கூறப்படுவதில்லை, ஏனெனில் இப்பொழுது மாத்திரமே நூங்கள் ஞானத்தைப் பெறுகின்றீர்கள். நாளுக்கு நாள், நூங்கள் தொடர்ந்தும் மிகத்தெளிவான கருத்துக்களைப் பெறுகிறீர்கள். ஜீவன்முக்தி ஒரு விநாடிக்கானதாகும். அவர்கள் அவர் ஞானக்கடல் என்றும் கூறுகின்றார்கள். நூங்கள் தொடர்ந்தும் எவ்வளவு எழுதினாலும் உங்களால் அதன் முடிவை அடைய முடியாது. தந்தை உங்களுக்கு அனைத்தையும் விளங்கப்படுத்துவதை நிறுத்தும்பொழுது, உங்களுக்கான பரட்சையும் முடிவடையும். ஆரம்பத்திலிருந்து நூங்கள் அதிகளவு செவிமடுக்கின்றீர்கள். அவர்கள் இப்பொழுது மிகவும் சிறிய கீதையைத் தயாரித்துள்ளார்கள். ஞானத்தின் பல விடயங்கள் உள்ளன. விளங்கப்படுத்துவது மிகவும் இலகுவாகும். உண்மையில், சத்தியயுகத்தில் ஒரேயொரு தர்மமே இருந்தது. இப்பொழுது பல சமயங்கள் உள்ளன. அதிகளவு குழப்பங்களும் உள்ளன. அவர்கள் மத்தியில் குழப்பங்கள் உள்ளன. ஒரேயொரு தர்மம் மாத்திரம் இருந்தபொழுது, யுத்தம் போன்றவற்றின் குறிப்பே இருக்கவில்லை. அப்பொழுது சந்தோஷமே இருந்தது, சந்தோஷத்தைத் தவிர வேறெதுவும் இருக்கவில்லை. உங்கள் புத்தியில் சக்கரத்தின் இரகசியங்கள் உள்ளன. நூங்கள் எவ்வாறு 84 பிறவிகளை எடுக்கின்றீர்கள் என்பதுவும், எவ்வாறு சக்கரம் சுழல்கின்றது என்பதுவும் குழந்தைகளாகிய உங்களுக்கு விளங்கப்படுத்தப்படுகின்றது. நூங்கள் இப்பொழுது யோகசக்தியினால் தமோபிரதானிலிருந்து சதோபிரதான் ஆகுகின்றீர்கள். நூங்கள் இப்பொழுது ஆஸ்தீகர்கள் ஆகியுள்ளீர்கள். நூங்கள் திரிகாலதரிசிகளாகவும் ஆகியுள்ளீர்கள். உலகிலுள்ள எவருக்கும் படைப்பவரையோ அல்லது படைப்பையோ தெரியாது. குழந்தைகளாகிய உங்களுக்கு மாத்திரமே இது தெரியுமாயினும், நூங்கள் கிரகிக்காதிருப்பதாலும், பிறருக்கு விளங்கப்படுத்தாததாலும் நூங்கள் கருத்துக்களை மறந்து விடுகின்றீர்கள். ஒரு பொக்கிஷத் தொகுதி அவர்களின் புத்தியில் நிலைத்திருக்காது விட்டால், இரண்டாவது தொகுதி எவ்வாறு அவர்களின் புத்தியில் பதிய முடியும்? நூங்கள்

தொடர்ந்தும் தானம் செய்தால், உங்கள் பொக்கிஷக் களஞ்சியம் தொடர்ந்தும் நிரம்பும். எவ்வாறு பிறருக்கு விளங்கப்படுத்துவது என்பதையிட்டு நீங்கள் ஞானக்கடலைக் கடைதல் தொடரும். ஞானம் இல்லாத பொழுதே பக்தியின் புகழ் இருக்கின்றது. சேவையில் ஈடுபட்டிருப்பவர்கள் தங்கள் புத்தியில் போதையைக் கொண்டிருக்கின்றார்கள். அனைவரும் வரிசைக்கிரமமாகவே உள்ளார்கள். தொடர்ந்தும் ஞானத்தைக் கிரகிப்பவரும், தன்னைப் போன்று பிறரை ஆக்குபவருமே ஒரு மகாராத்தி ஆவார். அத்தகைய ஆத்மா அதற்கேற்ற ஓர் அந்தஸ்தைப் பெறுகின்றார். இவை அனைத்தும் மறைமுகமான முயற்சியாகும். நீங்கள் இப்பொழுது தந்தைக்கு உரியவர்கள் என்பதால், நீங்கள் நிச்சயமாகத் தந்தையிடமிருந்து சுவர்க்க ஆஸ்தியைப் பெறுவீர்கள் என்பதைப் புரிந்துகொள்கின்றீர்கள். இராவணன் அங்கே இருப்பதில்லை. இராவண இராச்சியம் இராம இராச்சியத்திலிருந்து வேறுபட்டதாகும். இந்நேரத்திற்கான கதைகளே இராமாயணம், பாகவதம் போன்றனவற்றில் உள்ளன என்பதைக் குழந்தைகளாகிய நீங்கள் புரிந்து கொள்கின்றீர்கள். இது பொம்மை விளையாட்டாகும். தந்தை விளங்கப்படுத்துகின்றார்: இந்த நேரத்தில் முழு விருட்சமும் தமோபிரதான் ஆகும்; அது அழிக்கப்பட உள்ளது. உங்கள் புத்தியில் அனைத்து இரகசியங்களும் உள்ளன. பிறருக்கு விளங்கப்படுத்துவதற்காக பாபா பல வழிமுறைகளைத் தொடர்ந்தும் உங்களுக்குக் காட்டுகின்றார். எவ்வாறாயினும், பல மில்லியன் எண்ணிக்கையினரில் ஒரு கைப்பிடி அளவினரே புரிந்துகொள்கின்றார்கள். மரக்கன்;று நாட்டப்பட்டுள்ளது. வேறு சமயங்களுக்கு மாற்றப்பட்டவர்கள் அனைவரும் தொடர்ந்தும் வெளிப்படுவார்கள். உண்மையில், இந்துக்கள் தேவ தர்மத்திற்கு உரியவர்கள். நீங்கள் விளங்கப்படுத்த வேண்டும்: பாரதமக்களாகிய நீங்கள் தேவர்களின் வேர்கள் ஆவீர்கள். தேவர்களே வழிபடப்படுகின்றீர்கள். உங்கள் தர்மம் தேவ தர்மம். முதலில் நீங்கள் தேவர்களாக இருந்தீர்கள், பின்னர் நீங்கள் சத்திரியர்களாகவும், வைசியர்களாகவும், சூத்திரர்களாகவும் ஆகினீர்கள். இப்பொழுது மூண்டும் பிராமணர்களாகி, பின்னர் தேவர்கள் ஆகுங்கள். நாங்கள் பாரத மக்களுக்கு விளங்கப்படுத்துவோம். மரக்கன்;று இப்பொழுது நாட்டப்பட்டுள்ளது. தந்தை இங்கமர்ந்திருந்து எவ்வாறு உங்களைச் சூத்திரர்களிலிருந்து மாற்றுகின்றார் என்று விளங்கப்படுத்துகின்றார். நீங்கள் பிராமணர்களாகி, பின்னர் தேவர்கள் ஆகுங்கள். விளக்கம் மிகவும் சிறப்பானதாகும். நீங்கள் சமயநூல்களைக் கற்றிருக்கின்றீர்களா என எவரும் உங்களிடம் வினவினால், அவர்களிடம் கூறுங்கள்: நான் பக்தி மார்க்கத்தில் அனைத்துச் சமயநூல்களையும் கற்றேன், ஆனால் தந்தை வந்தே அனைவருக்கும் சற்கதி அருள்கின்றார். ஆகையாலேயே நீங்கள் அவரைக் கூவியழைக்கின்றீர்கள்: ஓ தூய்மையாக்குபவரே, வாருங்கள்! நீங்கள் சாதூரியமாக விளங்கப்படுத்தினால், அவர்கள் நிச்சயமாகப் புரிந்துகொள்வார்கள். பிறருக்கு விளங்கப்படுத்துவதற்குக் குழந்தைகளாகிய உங்களுக்குத் தைரியம் தேவை. நாடகம் உங்களைச் சேவை செய்ய வைக்கும் என்று தெரிகின்றது. முன்னைய கல்பத்திலும், இவர் இந்தளவு முயற்சியைச் செய்து, இந்த அந்தஸ்தைக் கோரினார். நீங்கள் பாபாவிடமிருந்து உங்கள் ஆஸ்தியைக் கோருவதற்கு முழுமையான முயற்சி செய்ய வேண்டும். தந்தையிடமிருந்து நாங்கள் ஓர் ஆஸ்தியைப் பெறுவதால், நாங்கள் ஏன் இராவணனின் ஆஸ்தியைத் தொட வேண்டும்? நாங்கள் ஏன் இனிமையானவர் ஆகக்கூடாது? நாங்கள் சகல தெய்வீகக் குணங்களும் நிறைந்தவர்கள் ஆகவேண்டும். இது சாதாரண ஆணிலிருந்து நாராயணன் ஆகுவதற்கான இராஜயோகமாகும், அதாவது, இது ஓர் இராச்சியத்தைப் பெற்றுக் கொள்வதற்கான யோகமாகும். தந்தை கூறுகின்றார்: நான் ஒவ்வொரு கல்பத்திலும் சங்கமயுகத்தில் வருகின்றேன். இது ஏறுகின்ற ஸ்திதிக்கான யுகமாகும். ஏனைய அனைத்தும் இறங்கும் ஸ்திதிக்கான யுகங்கள் ஆகும். ஏறுகின்ற, இறங்குகின்ற ஸ்திதிகள் உள்ளன. இச்சக்கரம் உங்கள் புத்தியில் நிலைத்திருக்க வேண்டும். தந்தை இங்கமர்ந்திருந்து ஆத்மாக்களான உங்களுக்கு, குழந்தைகளான உங்களுக்குக் கூறுகின்றார்: என்னை நினைவுசெய்யுங்கள்! இந்த இறுதிப் பிறவியில் நீங்கள் தூய்மையற்றவராக ஆகாதிருந்தால் நான் உங்களை உலக அதிபதிகள் ஆக்குவேன். எனக்கு நீங்கள் கழிப்படிய மாட்டீர்களா? தவறினால், உங்களால் எல்லையற்ற சந்தோஷத்தையேனும் பெற முடியாது. இப்பிறவியிலேனும் தூய்மையாகுங்கள்! நான் உங்களை உலக அதிபதிகள் ஆக்குவேன் என்ற உத்தரவாதத்தை உங்களுக்குக் கொடுக்கின்றேன். தந்தைக்காயினும் நீங்கள் கழிப்படிய மாட்டீர்களா? மலர்களாக ஆக இருப்பவர்களை அம்பு விரைவில் தாக்கும். தங்கள் பாக்கியத்தில் இது இல்லாதிருந்தால், அவர்கள் இந்த ஞானத்தைக் கவிழ்த்து விட்ட பாணைகளைப் போன்றே செவிமடுப்பார்கள். நீங்கள்

பலருக்கும் கண்காட்சிகளில் விளங்கப்படுத்துகின்றார்கள். இது மிகவும் சிறந்தது என்று அவர்கள் அனைவருமே கூறுகின்றார்கள். இப்பாதை மிகவும் இலகுவானது என்று அவர்கள் கூறியபொழுதும், அவர்களே எதனையும் செய்ய மாட்டார்கள். அவர்கள் இதனைப் புகழ்ந்து இது நல்லது என்று பிறருக்குக் கூறுகின்றார்கள், ஆனால் அவர்களே இப்பாதையைப் பின்பற்றுவதில்லை. அதனால் என்ன நடக்கும்? அது அவர்களது பாக்கியத்தில் இல்லை என்றே கூறப்படும். அத்தகைய ஆத்மாக்கள் பிரஜைகளில் ஒருவர் ஆகுவார்கள். எவ்வாறாயினும், குழந்தைகளாகிய நூங்கள் சேவை செய்வதில் ஆர்வம் கொண்டிருக்க வேண்டும். நூங்கள் இந்த ஞானத்தை ஆயிரமாயிரம் பேருக்குக் கூறவேண்டும். நூங்கள் எல்லையற்ற தந்தையிடமிருந்து ஆஸ்தியைக் கோருவதற்குத் தாயையும் தந்தையையும் போன்று முயற்சி செய்ய வேண்டும். அச்சா.

இனிமையிலும் இனிமையான அன்புக்குரிய, எப்போதோ தொலைந்து இப்போது கண்டெடுக்கப்பட்டிருக்கும் குழந்தைகளுக்கு உங்கள் தந்தை, தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணைக்கான சாராம்சம்:**

1. தந்தையிடமிருந்து உங்கள் முழுமையான ஆஸ்தியைக் கோருவதற்கு மிக மிக இனிமையானவர்களாகவும், தெய்வீகக்குணங்கள் அனைத்தும் நிறைந்தவர்களாகவும் ஆகுங்கள். இராவணனின் ஆஸ்தியைத் தொடாதீர்கள்.
2. ஞானத்தைக் கிரகித்து, ஆன்மீகப் போதையுடன் சேவை செய்யுங்கள். எல்லையற்ற சந்தோஷத்தை அடைவதற்குத் தந்தை கொடுக்கின்ற அனைத்து ஆலோசனைகளையும் பெற்று, அவற்றைப் பின்பற்றுங்கள்.

**ஆசுவாதம்:** நூங்கள் யோக அதிர்வலைகளின் மின்சாரத்தின் மூலம் கோட்டையை உறுதியாக்குகின்ற, ஒரு யக்ஞத்தின் பாதுகாவலர் ஆவீர்களாக. பிராமணர்களாகிய நூங்கள் குடும்பத்தை விரிவாக்குவதற்குத் திட்டங்களை உருவாக்குவதைப் போன்று, அதேவழியில், பிராமணக் குடும்பத்திலிருந்து எந்த ஆத்மாவும் விலகிச் செல்லாமல் இருப்பதற்கும் திட்டங்களை உருவாக்குங்கள். எவரும் விலகிச் செல்லாதிருக்கும் வகையில் கோட்டையை மிகவும் உறுதியாக்குங்கள். அவர்கள் எங்கும் மின்சார வேலிகளை இடுவதைப் போன்று, நூங்களும் யோக அதிர்வலைகளின் மின்சாரம் மூலம் வேலிகளை இடுகின்றீர்கள். உங்களில் சக்திமிக்க யோக அதிர்வலைகளின் மூலம் யக்ஞத்தின் கோட்டையை உறுதியாக்குவதற்கான எண்ணம்; வெளிப்படும்பொழுது, நூங்கள் யக்யாவின் பாதுகாவலர்கள் என்று அழைக்கப்படுவீர்கள்.

**சுலோகம்:** சாதாரணச் செயல்களைச் செய்யும்பொழுதும் யாருடைய ஸ்திதி அதிமேன்மையாக உள்ளதோ, அவர்களே ஞானம்மிக்க ஆத்மாக்கள் ஆவார்கள்.

---ஓம் சாந்தி---

-----ஓம் சாந்தி-----